

दिनांक 07.11.2015

प्रेस रिलीज

जयपुर मेट्रो रेल मार्ग में आतिशबाजी ना करें

जयपुर और विशेषतः इसके परकोटे में धनतेरस से भैया दूज यानि दीपावली के दो दिन पहले एवं दो दिन बाद तक बाजारों, व्यवसायिक संस्थानों एवं नागरिकों द्वारा अपने घरों पर विशेष लाईटिंग एवं सजावट की जाती है, जिसे जयपुर के नागरिकों के साथ कई देशी एवं विदेशी पर्यटक भी देखने आते हैं। इस अवधि में कई तरह की आतिशबाजी भी की जाती है।

जयपुर मेट्रो रेल प्रबन्धन द्वारा अपने संचालन की पहली दीपावली अवधि में नागरिकों को परकोटे एवं बाहरी क्षेत्र में लाईटिंग एवं सजावट देखने तथा मित्रों एवं रिश्तेदारों से मिलने जुलने के लिए अपनी मेट्रो सेवायें चांदपोल सिरे से रात्रि 10:00 बजे एवं मानसरोवर सिरे से रात्रि 9:45 बजे तक चलाने का निर्णय लिया है। यद्यपि दिल्ली में दीपावली के दिन इसकी मेट्रो सेवायें रात 8:00 बजे तक ही रहती है।

मानसरोवर से चांदपोल मार्ग में मेट्रो संचालन का कार्य 25000 वोल्ट बिजली के तारों द्वारा किया जाता है, जिनमें लगातार चौबीसों घंटे करंट का प्रवाह रहता है। अपने संचालन की प्रथम दीपावली सीजन होने के मद्देनजर सभी नागरिकों से मेट्रो प्रबन्धन निवेदन करता है कि मेट्रो संचालन के दौरान इसके रूट पर मेट्रो ट्रेनों में एवं स्टेशनों पर यात्रियों तथा मेट्रो की प्रोपर्टी की सुरक्षा के लिए विशेषतः रॉकेट एवं ऊंचाई पर फटने वाले पटाखों/ आतिशबाजी करने से बचें।

जनसम्पर्क अधिकारी